

Script of Morning Gojri News Bulletin 19 July 2024 at 1015Hrs

ما رنینگ گو جری نیو ز بلیٹن مورخہ 19 جولائی 2024

یوہ آکا شوانی جموں بے محبوب سلطانی تیں خبر سُنو۔

Parliament Bills

مرکزی سرکار اگلا ہفتہ تیں شروع ہون آلا پارلیمانی مانسون اجلاس مانہ 6 نواں بل جن مانہ اک ترمیم واسطے وے غو نانہ پیش کرن جا رہی ہے۔ مالی امور بارے بل تیں علاوہ حکومت شہری ہوا بازی غا شعبہ مانہ کاروبار کرن آلاں واسطے آسانی پیدا کرن غا سلسلہ مانہ 1939 غا ائیر کرافٹ قانون نانہ بدل غے ”بھارتیہ واپویان ودھیک 2024“ نانہ شامل کرن جا رہی ہے۔ پارلیمنٹ غو مانسون اجلاس 22 جولائی نانہ شروع وے غو تے 12 اگست تک جا رہی گو۔ وزیر خزانہ نرملا سیتھارمن 23 جو لائی نانہ مرکزی بجٹ پیش کریں گی۔ واضح رہے جو لوک سبھا سیکریٹریٹ غی طرفوں گذشتہ روز پارلیمنٹ بلیٹن مانہ پلاں غی فہرست جا رہی کی گئی ہے۔ اس اجلاس مانہ منظوری واسطے پیش کیا جان آلا پلاں مانہ آزادی توں پہلاں غا 18 بوائلرز پل تیں علاوہ کافی تے رپڑ غی ترقی اور فروغ واسطے وی پل پیش کیو جائیگو۔ اس دوران لوک سبھا غا سپیکر اوم برلا نے بزنس ایڈوائزری کمیٹی تشکیل دتی ہے۔ جھیڑی پارلیمنٹ غا ایجنڈا غو فیصلو کرے گی۔

Infiltration

شمالی کشمیر غا کپواڑہ ضلع غا کیرن سیکٹر مانہ قبضہ لکیر کولوں حفاظتی دستاں نے دراندازی غی کوشش نانہ ناکام بنا دتی ہے۔ دفاعی ذریعے غے مطابق اس آپریشن مانہ 2 دہشت گرداں نانہ مار مکایو گیو ہے۔ تاہم آخری جانکاری ملن تک علاقہ مانہ دراندازی مخاف آپریشن جا رہی تھو۔

Amit Shah

مرکزی وزیر داخلہ امت شاہ نے منشیات غے متعلق قومی نارکوٹیکس بیلپلائن ”مانس“ شروع کی ہے۔ اس بیلپلائن غے تحت شہری 24 گھنٹاں نارکوٹیکس کنٹرول

بیورو سنگ رابطو کر غے نشہ توں چھٹکا رو تے بحالی با رے مشورہ حاصل کر سکیں۔ اور منشیات تسکری با رے معلومات وی دیں سکیں۔ وزیر داخلہ نے گذشتہ شام نوی دہلی مانہ نارکو کو رڈنیشن مرکز غی 7 ویں اعلیٰ سطحی میٹنگ غی صدارت کی ہے۔ اس موقعہ و ر اُنہاں نے کہیو جے منشیات مخالف جنگ خاصی اہم ہے اور اس غو مقابلو سنجیدگی اور ترجیح بنیاداں ورکیو جانو چاہیے۔ جناب شاہ نے کہیو جے منشیات مخالف جنگ للکاراں سنگ پھری وی ہے اور اس نانہ اتحاد تے عزم غے ذریعے ہی جتیو جاسکے۔ وزیر داخلہ نے مزید کہیو جے بھارت اک گرام منشیات نانہ وی مُلک مانہ آن غی اجازت نہیں دے گو تے اس سلسلہ مانہ اُنہاں نے منشیات مخالف ایجنسیاں نانہ منشیات فراہم کرن آلاں نانہ ختم کرن واسطے بے رحم انداز اپنان غی تلقین کی۔

Amarnath Yatra

شری امرناتھ جی یا تریاں غو اک بو ر جتھو 4 ہزار 8 سو 21 عقیدت منداں ور مشتمل اج سویرے بھگوتی نگر یا تری نواس توں وادی کشمیر واسطے روانہ ہو گیو ہے۔ ڈھیڑ سو گڈیاں ور مشتمل قافلہ مانہ 3 ہزار 2 سو 59 مرد، 1 ہزار 4 سو 82 کالسرین، 8 بچہ، 63 سادھو تے 9 سادھوی شامل تھا۔ جن وچوں سرگی ویلے 3 بج غے 16 منٹ ور 17 سو 31 یا تری بالتال بنیا دی کیمپ واسطے جد کہ 3 ہزار 90 یا تری سویرے 4 بجے پہلگام بنیا دی کیمپ واسطے روانہ ہوا ہیں۔

Ramban Health Programme

ضلع رام بن مانہ سمپو رتنا ابھیان غے تحت قبل آزیپدائش غی دیکھ بھال غا پروگرام مانہ بڑی تعداد مانہ حاملہ خواتین نے شرکت کی ہے۔ اس پروگرام غو اہم مقصد حاملہ خواتین نانہ جامع تے معیاری قبل از پیدائش غی دیکھ بھال مفت مانہ فراہم کرنوتھو۔ اس سلسلہ مانہ رام بن ضلع غی کھڑی بلاک غی بکھ بکھ وارڈاں اندر سمپورتن ابھیان تے مثالی بلاک پروگرام غے تحت حاملہ خواتین نانہ پردھان منتری سُرکشت ما ترنو ابھیان غے تحت بکھ بکھ فائداں با رے آگاہ کیو گیو۔ قابل ذکر ہے جے اس مہینہ مانہ 50 توں متی حاملہ خواتین نے اس بیداری پروگرام مانہ شرکت کی

ہے۔ مہارا آکاشوانی غانمائندہ سنگ گل کرتاں واں زونل طبی افسر ڈاکٹروسیم نے دسیو جے ان خواتین نانہ متعلقہ وارڈاں مانہ مفت دوائیں، صحت با رے چیک اپ جیسی سہولیات فراہم کی گئی ہیں۔

Fencers

جموں کشمیر غا تلوار با ز کھلاڑیاں نے نیوزی لینڈ مانہ کامن ویلتھ تلوار با زی چمپئن شپ مانہ اک چاندی اور 3 کا نسہ غا تمغہ جیت غے بھارت غو سر فخر نال اُچو کر دتو ہے۔ اک سرکاری بیان غے مطابق بر شت کوہلی تے چھوی شرما نے جے کے ایس سی گا کھیلو انڈیا سٹیٹ مرکز مانہ تلوار با زی غی تربیت حاصل کی تھی جد کہ شریا گپتا نے گجرات مانہ قومی مرکز برائے ایکسلنس مانہ تربیت حاصل کی تھی تے سفیان وحید نے پٹیالہ مانہ تربیت حاصل کی تھی۔

Bike Rally

سیاحت با رے ڈائریکٹوریٹ جموں نے شکتی ادگھوش فاؤنڈیشن گا تعاون سنگ 18 توں 37 جو لائی تک 9 روزہ آل وومن موٹر با ئیک مہم غو انعقاد کیو ہے۔ اس مہم غی شروعات جموں توں ہوئی ہے جھپڑی کہ سرینگر آلے رستے توں بو غے سیا چن بنیا دی کیمپ تک جا ئے گی ۔ اس مہم غو موضوع ”رائڈ وید پرائڈ“ یعنی فخر نال سفر رکھیو گیو ہے۔ اس ریلی غو مقصد دُنیا غا سب تیں اُکھا علاقہ مانہ مہاری سرحداں غی حفاظت کرن آلا جواناں نانہ خراج عقیدت پیش کر نو تے نال نال بھارتی بہا درخواتین نانہ خراج عقیدت پیش کرنو ہے۔ اس مہم نانہ پچھلے روز سیاحت محکمہ غی جوائنٹ ڈائریکٹر سُنینا شرما مہتا جھپڑی کہ اس موقع ور مہمان خصوصی وی تھیں نے بلیدان ستمب توں جھنڈی دس غے روانہ کیو تھو۔

اس غے نال ہی خبراں غو یوہ بلیٹن ختم ہوؤ۔